

प्रेस विज्ञप्ति

के0जी0एम0यू0 के पैरामेडिकल साइंसेस स्टूडेंट्स द्वारा खेलकूद प्रतियोगिता का आयोजन सम्पन्न हुआ आज दिनांक 01 नवंबर 2018 को किंग जॉर्ज चिकित्सा विश्वविद्यालय के एस0पी0 ग्राउण्ड में इंस्टीट्यूट ऑफ पैरामेडिकल साइंसेस के अधिष्ठाता डॉ0 विनोद जैन द्वारा 3rd Annual Paramedical Sport Meet 2018 (खेलकूद प्रतियोगिता) का आयोजन किया गया, जिसका उदघाटन चिकित्सा विश्वविद्यालय के मा0 कुलपति प्रोफेसर एम0एल0बी0भट्ट द्वारा फिता काट कर किया गया। इस अवसर पर बतौर मुख्य अतिथि उपस्थित मा0 कुलपति जी को प्रतियोगिता में भाग लेने वाली चारों टीम के द्वारा मार्च पास्ट करते हुए सलामी दी गई।

इस अवसर पर मा0 कुलपति जी ने प्रतियोगिता में भाग लेने वाले सभी छात्र-छात्राओं को खेल के जरिए सेहतमंद रहने के फायदे बताते हुए कहा कि स्पोर्ट्समेन स्प्रिट को समझने के लिए ऐसे आयोजनों में भाग लेना जरूरी होता है। इसके साथ ही मा0 कुलपति जी ने जीत-हार को खेल का अभिन्न अंग बताते हुए कहा कि इसके द्वारा जिंदगी में सीखने को मिलता है कि यदि कभी जीवन में हार मिले तो उससे दुखी होने के बजाए उस हार से सबक लेते हुए सकारात्मक विचारों के साथ दोबारा कोशिश करनी चाहिए।

मा0 कुलपति जी ने इस प्रतियोगिता में जीतने वाले खिलाड़ियों को बधाई देते हुए कहा कि जीतने वाले सभी खिलाड़ियों को विनमृता के साथ बिना किसी अहंकार के हारने वाले खिलाड़ियों को गले लगाते हुए जीत स्वीकार करनी चाहिए।

इस अवसर पर एथलेटिक्स एसोसिएशन के अध्यक्ष मा0 ए0पी0टिक्कू ने बताया कि खेलों को लेकर यह के0जी0एम0यू0 का 99वां आयोजन है, जो कि शायद ही किसी अन्य चिकित्सा संस्थान द्वारा किया गया कार्य है। इसके साथ ही उन्होंने उम्मीद जताई कि जल्द ही यहां खेलकूद से जुड़े 100वें कार्यक्रम का आयोजन भी देखने को मिलेगा। उन्होंने कहा कि खेलों के द्वारा ही यह सिखा जा सकता है कि हार को कैसे जीत में बदला जाए और इससे मिले अनुभव से ही जीवन में सकारात्मक विचारों के साथ आगे बढ़ा जा सकता है।

इस प्रतियोगिता को आयोजित किए जाने के उद्देश्य के बारे में बताते हुए डॉ0 विनोद जैन ने कहा इस प्रकार का आयोजन के0जी0एम0यू0 में पहली बार किया जा रहा है। उन्होंने बताया कि इस खेलकूद प्रतियोगिता के द्वारा स्टूडेंट्स में टीम वर्क से काम करने की भावना जागृत होगी। उन्होंने बताया कि इस खेलकूद प्रतियोगिता के अंतर्गत पैरामेडिकल के छात्र एवं छात्राओं को चार रंग की टीम, ग्रीन, रेड, ब्लू एवं येलो में विभाजित किया गया है। इसके साथ ही टीम रेड को सचिन तेन्दुलकर टीम, ग्रीन को साइना नेहवाल, ब्लू को प्रकाश पादुकोण एवं येलो को मेजर ध्यानचंद का नाम दिया गया था।

इस प्रतियोगिता का शुभारम्भ दिनांक 24 अक्टूबर 2018 को हुआ था, जिसका समापन आज दिनांक 01 नवंबर 2018 को एस0पी ग्राउण्ड में किया गया, जिसमें विजेता खिलाड़ियों को समापन समारोह की मुख्य अतिथि श्रीमती अनामिका भट्ट द्वारा पुरस्कृत करने के साथ ही प्रमाणपत्र एवं ट्राफी देकर उनका उत्साहवर्धन किया गया। इस अवसर पर श्रीमती अनामिका भट्ट ने पढ़ाई के साथ-साथ खेलकूद को भी आवश्यक बताते हुए कहा कि खेलकूद से आलस्य नहीं आता है और ध्यान केंद्रित करने में मदद मिलती है।

इस अवसर पर बेस्ट एथलीट गर्ल का अवार्ड प्रियंका गौतम को मिला तो बेस्ट एथलीट ब्वायज का खिताब खुर्शीद अहमद ने अपने नाम किया। इसके साथ ही खेले गए अन्य मुकाबलों में टेबल टेनिस में लड़कों के मुकाबले में मेजर ध्यानचंद की टीम के हर्षित वर्मा को पराजित कर सचिन तेन्दुलकर टीम के खुर्शीद अहमद ने पहला स्थान हासिल किया। वहीं लड़कियों की टेबल टेनिस प्रतियोगिता में भी मेजर ध्यानचंद की टीम को सचिन तेन्दुलकर की टीम ने पराजित किया। इस मुकाबले में दीपशिखा गौतम ने मेजर ध्यानचंद टीम की प्रीति मौर्य को पराजित करते हुए प्रथम स्थान हासिल किया। इसके साथ ही खोखो गर्ल्स के मुकाबले में साइना नेहवाल की टीम विजेता बनी, जबकि मेजर ध्यानचंद टीम को उपविजेता घोषित किया गया। क्रिकेट के मुकाबले में प्रकाश पादुकोण की टीम को उपविजेता घोषित किया गया जबकि सचिन तेन्दुलकर की टीम इस मुकाबले में विजेता बनी। इसी प्रकार से बैडमिंटन में लड़कों के मुकाबले में प्रकाश पादुकोण की टीम से खेलते हुए मनीष साहू और तुषार ने साइना नेहवाल की टीम की तरफ से मैदान में उतरे आनंद सिंह और जगधारी सिंह को पछाड़ते हुए प्रथम स्थान हासिल किया। वॉलीबॉल प्रतियोगिता में साइना नेहवाल टीम विजेता घोषित की गई, जबकि प्रकाश पादुकोण की टीम को उपविजेता घोषित किया गया।

इसके साथ ही 100 मीटर लड़कियों की रेस में साइना नेहवाल टीम की प्रियंका गौतम को प्रथम, सचिन तेन्दुलकर टीम की बेबी कुमारी को द्वितीय एवं प्रकाश पादुकोण की टीम की सोनिका वर्मा को तीसरा स्थान मिला। वहीं 200 मीटर की रेस में साइना नेहवाल टीम की प्रियंका गौतम को प्रथम, सचिन तेन्दुलकर टीम की बेबी कुमारी को द्वितीय तथा मेजर ध्यानचंद की टीम की मान्यता राय को तीसरा स्थान हासिल हुआ। 400 मीटर गर्ल्स की रेस में साइना नेहवाल टीम की प्रियंका गौतम को प्रथम, सचिन तेन्दुलकर की टीम की विद्या को द्वितीय एवं साइना नेहवाल टीम की शालिनी चौधरी को तीसरा स्थान मिला।

100 मीटर लड़कों की रेस में मेजर ध्यानचंद टीम के अमित कुरील को पहला, सचिन तेन्दुलकर टीम के अभिनव कुमार को दूसरा एवं साइना नेहवाल टीम के सूरज रघुवंशी को तीसरा स्थान मिला। 200 मीटर की रेस में मेजर ध्यानचंद की टीम के ज्ञानेंद्र सिंह को पहला, प्रकाश पादुकोण टीम के सुमित गौतम को दूसरा तथा अमित कुरील को तीसरा स्थान हासिल हुआ। 400 मीटर के रेस में मेजर ध्यानचंद की टीम

से अभिषेक कुमार को पहला, प्रकाश पादुकोण की टीम से मनीष साहू को दूसरा तथा मेजर ध्यानचंद की टीम के प्रतीक को तीसरा स्थान हासिल हुआ।

इसके साथ ही टग ऑफ वार (रस्साकस्सी) लड़कों के मुकाबले में साइना नेहवाल टीम को उपविजेता और सचिन तेन्दुलकर टीम को विजेता घोषित किया गया। साथ इसी खेल में लड़कियों के मुकाबले में प्रकाश पादुकोण की टीम विजेता और सचिन तेन्दुलकर की टीम को उपविजेता घोषित किया गया। लॉग जम्प लड़कों के मुकाबले में प्रकाश पादुकोण टीम के अभिषेक कुमार को प्रथम, इसी टीम के मनीष साहू को द्वितीय तथा साइना नेहवाल टीम के सूरज रघुवंशी को तीसरा स्थान मिला। लॉग जम्प में लड़कियों के बीच हुए मुकाबले में साइना नेहवाल टीम की प्रियंका गौतम को प्रथम, जबकि सचिन तेन्दुलकर टीम की बेबी कुमारी और ज्योति वर्मा को क्रमशः द्वितीय एवं तृतीय स्थान मिला। इसके साथ ही शॉटपुट में लड़कों के बीच हुए मुकाबले में सचिन तेन्दुलकर टीम अभिनव कुमार को पहला, इसी टीम के अभिमन्यु यादव को दूसरा तथा मेजर ध्यानचंद टीम के ज्ञानेंद्र सिंह को तीसरा स्थान मिला। इसी खेल में लड़कियों के मुकाबले में साइना नेहवाल टीम की प्रियंका गौतम एवं आराधना शाक्य को क्रमशः प्रथम एवं द्वितीय तथा प्रकाश पादुकोण टीम की अर्चिता को तृतीया स्थान मिला।